



## சுருக்கம்

திட்டங்கள் - மாநிலத் திட்டம் - சட்டமன்ற உறுப்பினர் தொகுதி மேம்பாட்டுத் திட்டம் - 2017-2018-ஆம் ஆண்டு முதல் சட்டமன்ற உறுப்பினர் தொகுதி மேம்பாட்டு நிதி - ஒவ்வொரு தொகுதிக்கும் தலா ரூ.2.00 கோடியிலிருந்து ரூ.2.50 கோடியாக உயர்த்தி வழங்குதல் - ஆணை வெளியிடப்படுகிறது..

### ஊரக வளர்ச்சி மற்றும் ஊராட்சித் (மா.அதி-1) துறை

அரசாணை(நிலை) எண்.102

ஹேவிளம்பி - ஆவணி 30  
திருவள்ளூர் ஆண்டு-2048  
நாள்: 15.09.2017

படிக்கப்பட்டவை.

1. அரசாணை (நிலை) எண். 80, ஊரக வளர்ச்சி மற்றும் ஊராட்சித் (மா.அதி1) துறை, நாள் 28.10.2011.
2. அரசாணை (நிலை) எண். 57, ஊரக வளர்ச்சி மற்றும் ஊராட்சித் (மா.அதி1) துறை, நாள் 29.05.2017.
3. ஊரக வளர்ச்சி மற்றும் ஊராட்சி இயக்குநரின் கடித எண்.19681/2017/NEDM-2, நாள் 01.08.2017.

-----

### ஆணை:

மேலே முதலாவதாகப் படிக்கப்பட்ட அரசாணையில் சட்டமன்ற உறுப்பினர் தொகுதி மேம்பாட்டுத் திட்டநிதியின் கீழ், 2011-12-ஆம் ஆண்டு முதல், ஒவ்வொரு சட்டமன்ற தொகுதிக்கும் ரூ.1.75 கோடியிலிருந்து ரூ.2.00 கோடியாக உயர்த்தி ஆணை வெளியிடப்பட்டது.

2. மேலே இரண்டாவதாகப் படிக்கப்பட்ட அரசாணையில் 2017-18-ஆம் ஆண்டிற்கான சட்டமன்ற உறுப்பினர் தொகுதி மேம்பாட்டுத் திட்ட நிதியின் கீழ் ஒவ்வொரு தொகுதிக்கும் தலா ரூ.2.00 கோடி என மொத்தம் ரூ.470.00 கோடி ஒதுக்கீடு செய்யப்பட்டு அதற்கான நிர்வாக ஒப்புதல் மற்றும் வழிகாட்டு நெறிமுறைகளுக்கான ஆணை வெளியிடப்பட்டது.

3. மாண்புமிகு முதலமைச்சர் அவர்கள் சட்டமன்றப் பேரவையில் 19.07.2017 அன்று சட்டமன்றப் பேரவை உறுப்பினர் தொகுதி மேம்பாட்டுத் திட்ட நிதியின் கீழ் 2017-18-ஆம் ஆண்டு முதல் தற்போது வழங்கப்பட்டு வரும் ரூ.2.00 கோடியிலிருந்து ரூ.2 கோடியே 50 இலட்சமாக உயர்த்தி வழங்கப்படும் என அறிவித்தார்.

4. மேலே மூன்றாவதாகப் படிக்கப்பட்ட கடிதத்தில், ஊரக வளர்ச்சி மற்றும் ஊராட்சி இயக்குநர் மேற்குறிப்பிட்டுள்ளவாறு மாண்புமிகு முதலமைச்சர் அவர்களால் உயர்த்தி அறிவிக்கப்பட்டுள்ள தொகையான ரூ.2.50 கோடியை சட்டமன்ற உறுப்பினர் தொகுதி மேம்பாட்டுத் திட்டத்தின் கீழ் வரையறுக்கப்பட்ட கூறு நிதி ரூ.110.00 இலட்சம் (Tied Component) என ஏற்கனவே உள்ளவாறு அனுமதிக்கலாம் என்றும் வரையறுக்கப்படாத கூறு நிதியாக (Untied Component) ரூ.90.00 இலட்சம் என உள்ளதை ரூ.140.00 இலட்சம் என

... 2..

